

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

|| ഉദ്ധവ ഗീതാ - നവമോഽധ്യായഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

|| ഉദ്ധവ ഗീതാ - നവമോഽധ്യായഃ ||

ശ്രീഉദ്ധവ ഉവാച

വദന്തി കൃഷ്ണ ശ്രേയാംസി ബഹൂനി ബ്രഹ്മവാദിനഃ |
തേഷാം വികൽപപ്രാധാന്യമുതാഹോ ഏകമുഖ്യതാ || 9.1 ||

ഭവതോദാഹൃതഃ സ്വാമിൻ ഭക്തിയോഗോഽനപേക്ഷിതഃ |
നിരസ്യ സർവ്വതഃ സംഗം യേന ത്വയാവിശേന്മനഃ || 9.2 ||

ശ്രീഭഗവാനുവാച

കാലേന നഷ്ടാ പ്രലയേ വാണീയം വേദസഞ്ജ്ഞിതാ |
മയാഽഽഭൗ ബ്രഹ്മണേ പ്രോക്താ ധർമ്മോ യസ്യോ മദാത്മകഃ || 9.3 ||

തേന പ്രോക്താ ച പുത്രായ മനവേ പൂർവ്വജായ സാ |
തതോ ഭൃഗ്വാദയോഽഗൃഹ്ണൻ സപ്ത ബ്രഹ്മമഹർഷയഃ || 9.4 ||

തേഭ്യഃ പിതൃഭ്യസ്തത്പുത്രാ ദേവദാനവഗുഹ്യകാഃ |
മനുഷ്യാഃ സിദ്ധഗന്ധർവ്വാഃ സവിദ്യാധരചാരണാഃ || 9.5 ||

കിന്ദേവാഃ കിന്നരാ നാഗാ രക്ഷഃകിംപുരുഷാദയഃ |
ബ്രഹ്മവ്യസ്തേഷാം പ്രകൃതയോ രജഃസത്ത്വതമോഭുവഃ || 9.6 ||

യാദിർഭൂതാനി ഭിദ്യന്തേ ഭൂതാനാം മതയസ്തഥാ |
യഥാപ്രകൃതി സർവ്വേഷാം ചിത്രാ വാചഃ സ്രവന്തി ഹി || 9.7 ||

ഏവം പ്രകൃതിവൈചിത്ര്യാദ് ഭിദ്യന്തേ മതയോ നൃണാം |
പാരമ്പര്യേണ കേഷാഞ്ചിത് പാവണ്യമതയോഽപരേ || 9.8 ||

മന്മായാമോഹിതധിയഃ പുരുഷാഃ പുരുഷർഷഭ |
ശ്രേയോ വദന്ത്യനേകാന്തം യഥാകർമ്മ യഥാരുചി || 9.9 ||

ധർമ്മമേകേ യശശ്ചാന്യേ കാമം സത്യം ഭമം ശമം |
അന്യേ വദന്തി സ്വാർത്ഥം വാ ഐശ്വര്യം ത്യാഗഭോജനം || 9.10 ||

കേചിദ് യജ്ഞതപോദാനം വ്രതാനി നിയമാൻ യമാൻ |
ആദ്യന്തവന്ത ഏവൈഷാം ലോകാഃ കർമ്മവിനിർമ്മിതാഃ |
ദുഃഖോദർക്കാസ്തമോനിഷ്ഠാഃ ക്ഷുദ്രാനന്ദാഃ ശുചാർപ്പിതാഃ || 9.11 ||

മയ്യർപ്പിതാത്മനഃ സഭ്യ നിരപേക്ഷസ്യ സർവ്വതഃ |
മയാഽഽത്മനാ സുഖം യത്തത് കുതഃ സ്യാദ് വിഷയാത്മനാം || 9.12 ||

അകിഞ്ചനസ്യ ദാന്തസ്യ ശാന്തസ്യ സമചേതസഃ |
മയാ സന്തുഷ്ടമനസഃ സർവ്വാഃ സുഖമയാ ദിശഃ || 9.13 ||

ന പാരമേഷ്ഠ്യം ന മഹേന്ദ്രധിഷ്ഠ്യം
ന സാർവ്വഭൗമം ന രസാധിപത്യം |
ന യോഗസിദ്ധീരപുനർഭവം വാ
മയ്യർപ്പിതാത്മേച്ഛരതി മഭിനാനൃത് || 9.14 ||

ന തഥാ മേ പ്രിയതമ ആത്മയോനിർന്ന ശങ്കരഃ |
ന ച സംകർഷണോ ന ശ്രീർന്നൈവാത്മാ ച യഥാ ഭവാൻ || 9.15 ||

നിരപേക്ഷം മുനിം ശാന്തം നിർവ്വൈരം സമദർശനം |
അനുവ്രജാമൃഹം നിത്യം പുയേയേത്യംശ്രീരേണുഭിഃ || 9.16 ||

നിഷ്കിഞ്ചനാ മയ്യനുരക്തചേതസഃ
ശാന്താ മഹാനോഽഖിലജീവവത്സലാഃ |
കാമൈരനാലബ്ധധിയോ ജുഷന്തി യത്
തന്നൈരപേക്ഷ്യം ന വിദുഃ സുഖം മമ || 9.17 ||

ബാധ്യമാനോഽപി മദ്ഭക്തോ വിഷയൈരജിതേന്ദ്രിയഃ |
പ്രായഃ പ്രഗൽഭയാ ഭക്ത്യാ വിഷയൈർന്നാഭിഭൂയതേ || 9.18 ||

യഥാഗ്നിഃ സുസമൃദ്ധാർച്ചിഃ കരോത്യേധാംസി ഭസ്മസാത് |
തഥാ മഭിഷയാ ഭക്തിരുദ്ധവൈനാംസി കൃത്സ്നശഃ || 9.19 ||

ന സാധയതി മാം യോഗോ ന സാംഖ്യം ധർമ്മ ഉദ്ധവ |
ന സ്വാധ്യായസ്തപസ്ത്യാഗോ യഥാ ഭക്തിർമ്മമോർജ്ജിതാ || 9.20 ||

ഭക്ത്യാഹമേകയാ ഗ്രാഹ്യഃ ശ്രദ്ധയാഽഽത്മാ പ്രിയഃ സതാം |
ഭക്തിഃ പുനാതി മന്നിഷ്ഠാ ശ്വപാകാനപി സംഭവാത് || 9.21 ||

ധർമ്മഃ സത്യഭയോപേതോ വിദ്യാ വാ തപസാമ്പിതാ |
മദ്ഭക്ത്യാപേതമാത്മാനം ന സമ്യക് പ്രപുനാതി ഹി || 9.22 ||

കഥം വിനാ രോമഹർഷം ഭവതാ ചേതസാ വിനാ |
വിനാഽഽനന്ദാശ്രുകലയാ ശുദ്യേദ് ഭക്ത്യാ വിനാഽഽശയഃ || 9.23 ||

വാഗ് ഗദ്ഗദാ ഭവതേ യസ്യ ചിത്തം
രുദത്യഭീക്ഷ്ണം ഹസതി ക്വചിച്ഛ |
വിലജ്ജ ഉദ്ഗായതി നൃത്യതേ ച
മദ്ഭക്തിയുക്തോ ഭുവനം പുനാതി || 9.24 ||

യഥാഗ്നിനാ ഹേമ മലം ജഹാതി
ധ്മാതം പുനഃ സ്വം ഭജതേ ച രൂപം |
ആത്മാ ച കർമ്മാനുശയം വിധൂയ
മദ്ഭക്തിയോഗേന ഭജത്യഥോ മാം || 9.25 ||

യഥാ യഥാഽഽത്മാ പരിമുജ്യതേഽസൗ
മത്പുണ്യഗാഥാശ്രവണാഭിധാനൈഃ |
തഥാ തഥാ പശ്യതി വസ്തു സൂക്ഷ്മം
ചക്ഷുർയഥൈവാഞ്ജനസമ്പ്രയുക്തം || 9.26 ||

വിഷയാൻ ധ്യായതശ്ചിത്തം വിഷയേഷു വിഷജ്ജതേ |
മാമനുസ്മരതശ്ചിത്തം മയ്യേവ പ്രവിലീയതേ || 9.27 ||

തസ്മാദസഭിദ്യാനം യഥാ സ്വപ്നമനോരഥം |
ഹിത്വാ മയി സമാധത്വ മനോ മദ്ഭാവഭാവിതം || 9.28 ||

സ്ത്രീണാം സ്ത്രീസംഗിനാം സംഗം തൃക്ത്വാ ദൂരത ആത്മവാൻ |
ക്ഷേമേ വിവിക്ത ആസീനശ്ചിന്തയേന്മാമതന്ദ്രിതഃ || 9.29 ||

ന തഥാസ്യ ഭവേത് ക്ലേശോ ബന്ധശ്ചാന്യപ്രസംഗതഃ |
യോഷിത്സംഗാദ് യഥാ പുംസോ യഥാ തത്സംഗിസംഗതഃ || 9.30 ||

ശ്രീഉദ്ധവ ഉവാച
യഥാ ത്വാമരവിന്ദാക്ഷ യാദ്യശം വാ യദാത്മകം |
ധ്യായേന്മുക്ഷുരേതന്മേ ധ്യാനം ത്വം വക്തുമർഹസി || 9.31 ||

ശ്രീഭഗവാനുവാച
സമ ആസന ആസീനഃ സമകായോ യഥാസുഖം |
ഹസ്താവുത്സംഗ ആധായ സ്വനാസാഗ്രകൃതേക്ഷണഃ || 9.32 ||

പ്രാണസ്യ ശോധയേന്മാർഗ്ഗം പുരകുംഭകരേചകൈഃ |
വിപര്യയേണാപി ശന്നൈരഭ്യസേന്നിർജ്ജിതേന്ദ്രിയഃ || 9.33 ||

ഹൃദ്യവിച്ഛിന്നമോംകാരം ഘണ്ടാനാദം ബിസോർണ്ണവത് |
പ്രാണേനോദീര്യ തത്രാഥ പുനഃ സംവേശയേത് സ്വരം || 9.34 ||

ഏവം പ്രണവസംയുക്തം പ്രാണമേവ സമഭ്യസേത് |
ഭഗകൃത്വസ്ത്രിഷവണം മാസാദർവ്വാഗ് ജിതാനിലഃ || 9.35 ||

ഹൃത്പുണ്ഡരീകമന്തഃസ്ഥമൂർധ്വനാലമധോമുഖം |
ധ്യാത്വോർധ്വമുഖമുന്നിദ്രമഷ്ടപത്രം സകർണ്ണികം || 9.36 ||

കർണ്ണികായാം ന്യസേത് സൂര്യസോമാഗ്നീനുത്തരോത്തരം |
വഹ്നിമധ്യേ സ്ഥരേദ് രൂപം മമൈതദ് ധ്യാനമംഗലം || 9.37 ||

സമം പ്രശാന്തം സുമുഖം ദീർഘചാരുചതുർഭുജം |
സുചാരുസുന്ദരശ്രീവം സുകപോലം ശുചിസ്ഥിതം || 9.38 ||

സമാനകർണ്ണവിന്യസ്ത സ്ഫുരന്മകരകുണ്ഡലം |
ഹേമാംബരം ഘനശ്യാമം ശ്രീവത്സശ്രീനികേതനം || 9.39 ||

ശംഖചക്രഗദാപദ്മ വനമാലാവിഭൂഷിതം |
നൂപുരൈർവ്വിലസത്പാദം കൗസ്തുഭപ്രഭയാ യുതം || 9.40 ||

ദ്യുമത്കിരീടകടക കടിസൂത്രാംഗദായുതം |
സർവ്വാംഗസുന്ദരം ഹൃദ്യം പ്രസാദസുമുഖേക്ഷണം |
സുകുമാരമഭിധ്യായേത് സർവ്വാംഗേഷു മനോ ദധത് || 9.41 ||

ഇന്ദ്രിയാണീന്ദ്രിയാർത്ഥമഭ്യോ മനസാഽഽകൃഷ്ട തന്മനഃ |
ബുദ്ധ്യാ സാരഥിനാ ധീരഃ പ്രണയേന്മയി സർവ്വതഃ || 9.42 ||

തത് സർവ്വവ്യാപകം ചിത്തമാകൃഷ്ടൈകത്ര ധാരയേത് |
നാന്യാനി ചിന്തയേദ് ഭൂയഃ സുസ്മിതം ഭാവയേന്മുഖം || 9.43 ||

തത്ര ലബ്ധപദം ചിത്തമാകൃഷ്ട വ്യാമ്നി ധാരയേത് |
തച്ച തൃക്ത്വാ മദാരോഹോ ന കിഞ്ചിദപി ചിന്തയേത് || 9.44 ||

ഏവം സമാഹിതമതിർമ്മാമേവാത്മാനമാത്മനി |
വിചഷ്ടേ മയി സർവ്വാത്മൻ ജ്യോതിർജ്ജ്യാതിഷി സംയുതം || 9.45 ||

ധ്യാനേനേതഥം സുതീവ്രണ യുഞ്ജതോ യോഗിനോ മനഃ |
സംയാസ്യത്യാശു നിർവ്വാണം ദ്രവ്യജ്ഞാനക്രിയാഭ്രമഃ || 9.46 ||

|| ഇതി നവമോഽധ്യായഃ ||